

हथियारों की सप्लाई करने वाला युवक गिरफ्तार

जयपुर। मुहाना थाना पुलिस ने ऑपरेशन आग के तहत कार्रवाई करते हुए एक आरोपी को गिरफ्तार कर उसके कब्जे से रिवाल्वर और कारतूस बरामद किया है।

डीसीपी (साउथ) दिगंत आनंद ने बताया कि गिरफ्तार आरोपी हेमराज आलोरिया (20) पुत्र त्रिलोक चंद रैगरो का मोहल्ला सांगानेर का रहने वाला है। पुलिस ने उसके कब्जे से रिवाल्वर और कारतूस बरामद किया है। पुलिस पछताछ में आरोपी ने बताया कि वह रिवाल्वर दिल्ली से पिन्टू से लेकर आता है और जयपुर शहर के आस-पास हथियारों की सप्लाई करता है। आरोपी आमजन में भय पैदा करने के लिए हथियारों के साथ फोटो वायरल करता है।

थानाप्रभारी मदन कड़वासरा ने बताया कि 16 जून को मुखबिर से सूचना मिली थी कि मुहाना मोड़ एलएनटी रोड पर एक व्यक्ति के पास हथियार हैं। इस पर पुलिस मौके पर पहुंची और वहां खड़े हेमराज की तलाशी ली तो उसके पास रिवाल्वर और कारतूस मिला। आरोपी हेमराज आदतन अपराधी है और अपने घर में दादा के पैसे चुराकर दिल्ली भाग गया था। आरोपी को पकड़ने में कांस्टेबल रामेश्वर और दर्याम की विशेष भूमिका रही। पुलिस पकड़े हुए आरोपी से पछताछ कर अन्य जानकारीयें जुटा रही है।

पति ने हथौड़ी से वार कर पत्नी की हत्या की

रामनगरिया इलाके के किशनपुरा कच्ची बस्ती की घटना

■ पुलिस ने आरोपी पति को हिरासत में ले लिया है

■ मृतका और आरोपी शराब के नशे में अक्सर आपस में झगड़ा किया करते थे

■ पुलिस ने शव को कब्जे में लेकर पोस्टमार्टम के लिए जेएनयू हॉस्पिटल की मॉर्च्यूरी भिजवाया

जयपुर। राजधानी के रामनगरिया इलाके में एक पति ने पत्नी की हत्या कर दी। आरोपी पति ने पहले पत्नी का गला दबाया। फिर हथौड़ी से वार कर हत्या कर दी। घटना की सूचना पाकर मौके पर पहुंची पुलिस को कमरे में महिला की लहलुहान हालत में लाश पड़ी मिली। पुलिस ने एफएसएल टीम की मदद से सबूत जुटाए। पुलिस ने पोस्टमार्टम के लिए शव को जेएनयू हॉस्पिटल की मॉर्च्यूरी भिजवाया। पुलिस ने हत्यारे पति को राउंडअप कर लिया है।

पुलिस ने बताया कि किशनपुरा कच्ची बस्ती रामनगरिया निवासी पूजा (40) की हत्या हुई है। वह पति कृष्ण गोपाल और दो बेटों के साथ पिछले 5 साल से यहां रहती थी। पति कृष्ण गोपाल मिस्त्री था और पूजा बेलदारी का काम करती थी। दोनों पति-पत्नी शराब पीकर अक्सर झगड़ा करते थे। 13 जनवरी की दोनो बेटे अपनी बहन के पास वाटिका रहने गए थे।

देर रात कृष्ण गोपाल और पूजा का शराब के लिए पैसों की बात को लेकर आपस में झगड़ा हो गया। गुस्साए पति ने पत्नी पूजा से जमकर मारपीट की। आरोपी ने महिला का गला दबाने के बाद उसके सिर पर हथौड़ी से वार कर लहलुहान कर दिया। जिससे उसकी मौके पर ही मौत हो गई।

पड़ोसी विनय शर्मा ने बताया कि आरोपी

नहीं दिखाई। कृष्ण गोपाल कहने लगा कि उसको मैंने सिर पर हथौड़ी की मारकर सल्टा दिया।

पड़ोसी विनय शर्मा ने बताया कि आप दिन शराब पीकर दोनों के लड़ते रहने के कारण उसकी बात पर पहले ध्यान नहीं दिया। उसके काफी समय बाद भी पूजा के नहीं दिखाई देने पर शक हुआ। कॉल कर कृष्ण गोपाल के रिश्तेदार को बुलाकर कमरे में दिखाया गया। कमरे में लहलुहान हालत में पूजा का शव पड़ा हुआ था। पूजा के शरीर पर जगह-जगह चोट के निशान थे। इस पर रामनगरिया थाना पुलिस को हत्या की सूचना दी गई। हत्यारे पति कृष्ण गोपाल ने पता चलने पर भागने की कोशिश करने पर पकड़ लिया। रामनगरिया थाना पुलिस ने एफएसएल टीम की मदद से सबूत जुटाए। पुलिस की प्रथमदृष्टया जांच में शराब के नशे में झगड़ा होने पर हत्या करना सामने आया।

मृतका के शरीर व गले पर चोट के निशान मिले हैं। झगड़ा होने पर पूजा के साथ मारपीट की गई। उसका गला दबाने के साथ हथौड़ी से उसके सिर पर वार किया गया। जिसके चलते उसके मुंह से खून निकला दिखाई दिया। पुलिस ने शव को कब्जे में लेकर पोस्टमार्टम के लिए जेएनयू हॉस्पिटल की मॉर्च्यूरी भिजवाया। पुलिस ने हत्यारे पति को राउंडअप कर पृथक्ताछ शुरू कर दी है।

दम्पती से बाइक सवार दो बदमाशों ने लूट की

जयपुर। शिवदासपुरा थाना इलाके में बाइक सवार दो बदमाशों ने दम्पती से लूटपाट की। पीड़ित बाइक से घर जा रहे थे। इसी दौरान रास्ते में बदमाशों ने लूटपाट की। छीना-झपटी के दौरान बाइक बेकाबू होने पर पति-पत्नी सड़क पर गिरकर घायल हो गए।

शिवदासपुरा थाना पुलिस ने सूचना पर नाकाबंदी कराई, लेकिन लुट्टे का सुराग नहीं लगा। जांच अधिकारी एसआई जगदीश प्रसाद ने बताया कि लूट की वारदात शिवदासपुरा के गांव बोकडावास निवासी बनवारी लाल (29) के साथ हुई। शाम करीब 7:30 बजे वे पत्नी के साथ बाइक से वाटिका से घर लौट रहे थे। सूर्य नगर में पहुंचते ही बाइक सवार दो लड़के पीछे से आए। एक लड़के ने झपट्टा मारकर उनकी पत्नी के हाथ में लगा बैग छीनने की कोशिश की। मजबूती से बैग पकड़े होने के कारण बदमाशों ने तेज झटका देकर बैग छीन लिया।

छीना-झपटी के कारण बाइक अनियंत्रित होने से बनवारी लाल और उनकी पत्नी रोड पर गिरकर घायल हो गए। बैग लूट की सूचना पर शिवदासपुरा थाना पुलिस मौके पर पहुंची। पुलिस ने घायल दम्पती का महात्मा गांधी हॉस्पिटल में उपचार करवाया। पीड़ित ने पुलिस को बताया कि बैग में मोबाइल-कैश और डेबिट कार्ड थे। पुलिस ने रिपोर्ट दर्ज कर बाइक सवार लुट्टे की तलाश शुरू कर दी है।

नए कक्षों का निर्माण, 40 लाख हुए खर्च



सीएसआर फंड के तहत एंटरप्रेन्योर ऑर्गेनाइजेशन जयपुर की ओर से तैयार हुए दूसरे राजकीय विद्यालय भवन का शुभारंभ किया गया।

जयपुर, (का.सं.)। नारी का बास, पंचायत समिति, झोटवाड़ा स्थित राजकीय उच्च प्राथमिक विद्यालय की भामाशाहों ने सूरत बदल दी है। आधुनिक सुविधाओं से युक्त बच्चों को स्कूल भवन मिला है। भामाशाहों ने लगभग 40 लाख रुपये की लागत से स्कूल के बुनियादी ढांचे में सुधार करवाया है। सीएसआर फंड के तहत एंटरप्रेन्योर ऑर्गेनाइजेशन जयपुर की ओर से तैयार हुए इस दूसरे राजकीय विद्यालय भवन का शुभारंभ रविवार को किया गया। पहला विद्यालय हाथोज के नाहर वाली ढाणी स्थित राजकीय प्राथमिक विद्यालय था। अब यह सरकारी स्कूल निजी स्कूल को भी उत्कर्ष दे रहा है।

भामाशाहों ने बदली एक और सरकारी स्कूल की सूरत

जिससे शिक्षकों को स्कूल में काम करने के लिए सकारात्मक माहौल मिले। एंटरप्रेन्योर ऑर्गेनाइजेशन के करीब सौ सदस्यों ने मिलकर स्कूल के लिए यह फंड एकत्र किया। सीएसआर टीम के शरद मिश्रा, रितिका डाटा, प्रीति सिंघल और योगिता तोतुका का विशेष योगदान रहा। इस कार्यक्रम के दौरान बच्चों को अध्ययन सामग्री किट भी वितरित किए गए। गौरतलब है कि स्कूल भवन जर्जर हालत में था, जिससे हादसा होने का डर बना रहता था। बच्चे खुले आसमान के नीचे में शिक्षा लेने को मजबूर हो रहे थे।

जयपुर रनर्स क्लब में विष्णु टांक को जोनल डेयरेक्टर पद



जयपुर, (का.सं.)। हर ईसान का जुरन ही हर कार्य को पूरा करता है आज वही जयपुर के विष्णु टांक का दीड़ और हेल्थ के प्रति ऐसा जुनून है कि आज वह वर्ल्ड रिकॉर्ड होल्डर बन गए। लक्ष्य भी ऐसा कि एक बार फिर रनर्स क्लब में टांक दूसरी टाइम जोनल डेयरेक्टर बन गए। टांक लोगों को स्वास्थ्य के प्रति जागरूक रहने का संदेश भी हमेशा देते रहते हैं। बुधवार को जयपुर रनर्स क्लब की नयी कार्यकारिणी का गठन किया गया। हेल्थ अवेयरनेस के लिए जयपुर शहर में 10 जोन बनाए गए हैं और 25 से अधिक जोनल डेयरेक्टर बनाए गए हैं। क्लब की

नयी कार्यकारिणी एवं जोनल डेयरेक्टर्स को शपथ दिलाई गई। सभी ने स्वच्छता का संदेश की बात कही। सांसद मंजू शर्मा, डिप्टी मेयर पुनीत कर्णावट और सुरेश मिश्रा ने जवाहर सिकल जोन से विष्णु टांक जोनल डेयरेक्टर का ट्रॉफी देकर सम्मान किया। जयपुर रनिंग क्लब के सभी नए सदस्यों को टीशर्ट और बैज लगाए गए। जोन में दिनेश चौधरी, नितिका, पूजा, रितिका, प्रदीप का भी सम्मान किया गया। भावना पारीक को जॉइंट सेक्रेटरी बनाया। हर दिन रनिंग करने और शहरवासियों को भी रनिंग के लिए अवेयर करने का संकल्प लिया।

जयपुर, (का.सं.)। अखिल भारतीय हरियाणा गौड़ ब्राह्मण महासभा द्वारा विशाल सामूहिक विवाह समारोह गंगा दशमी रविवार को श्री सिडपीट बैनाडा धाम बस्ती में 1008 श्री रामदयाल दास

अखिल भारतीय हरियाणा गौड़ ब्राह्मण समाज का 21वां सामूहिक विवाह सम्मेलन सम्पन्न

महाराज के मंत्र उच्चारण के साथ कार्यक्रम की शुरुआत की गई। कार्यक्रम की अध्यक्षता हरियाणा ब्राह्मण समाज के राष्ट्रीय अध्यक्ष बिरदी चन्द शर्मा ने की। सम्मेलन में हरियाणा गौड़ ब्राह्मण समाज के 41 जोड़े विधि विधान के द्वारा हजारों समाज बंधुओं की संख्या में एक दूसरे के हमसफर बने और एक-दूसरे का साथ निभाने का वचन लिया। सम्मेलन में रविवार को सुबह निकासी, तोरण, वर माला के बाद फेरो का आयोजन हुआ। राष्ट्रीय अध्यक्ष ने



हरियाणा गौड़ ब्राह्मण समाज के 41 जोड़े विधि विधान से एक दूसरे के हमसफर बने।

बताया कि समारोह में देशभर से समाज के लगभग 20-25 हजार समाज बन्धुओं ने भाग लिया, समाज के दानदातों की ओर से नव विवाहितों को समिति के माध्यम से उपहार दिया गया

बताया कि सामूहिक सम्मेलन में समाज को नई दिशा सहित फिजूलखर्ची की रोकथाम व समाज में फैली कुरीतियों के लिए भी संदेश दिया। सामूहिक विवाह सम्मेलन में पूरे भारतवर्ष के सभी जिलों

ब्राह्मण समाज का वैवाहिक युवक-युवती परिचय सम्मेलन अगस्त में

जयपुर, (का.सं.)। ब्राह्मण समाज राजस्थान की ओर से वैवाहिक युवक युवती परिचय सम्मेलन का आयोजन आगामी 4 अगस्त को जयपुर के विद्याधर नगर में आयोजित किया जाएगा। इसकी तैयारियों को लेकर रविवार को सीकर रोड



वैवाहिक युवक युवती परिचय सम्मेलन की तैयारियों को लेकर प्रदेश पदाधिकारियों की बैठक हुई।

प्रदेशाध्यक्ष अंबिका प्रकाश पाठक ने बताया कि सम्मेलन का आयोजन विद्याधर नगर स्थित उत्सव सेक्टर दो में करने का निर्णय किया गया है। इसके साथ ही कार्यक्रम के लिए प्रचार प्रचार समिति, भोजन समिति, अतिथि स्वागत समिति,

धन व्यवस्था समिति, परिचय सम्मेलन मधुर मिनन स्मारिका समिति का गठन किया गया है। इसके साथ ही तय किया गया कि परिचय सम्मेलन के लिए देशभर के विभिन्न प्रदेशों के ब्राह्मण समाज के युवक युवतियों के रजिस्ट्रेशन किए जाएंगे

बताया कि ब्राह्मण समाज के शायी योग्य युवक युवती परिचयों की सहमति से दिये गये लिंक पर अपना फार्म जमा करवा सकते हैं। इसके अलावा रजिस्ट्रेशन फार्म डाक के माध्यम से या व्यक्तिगत: कार्यालय में उपस्थित होकर भी करवाया जा सकता है। बैठक में प्रदेश महिला मोर्चा की अध्यक्ष एवं कार्यक्रम संयोजक डॉ. शारदा शर्मा, एडवोकेट सुषमा पारीक, किरण पुरोहित, प्रदेश प्रवक्ता गोपाल भारद्वाज चेतवाला, प्रदेश मीडिया प्रभारी अशोक आचार्य, प्रदेश प्रचार प्रसार मंत्री बनवारी लाल शर्मा, जिला अध्यक्ष भुवनेश तिवारी, प्रदेश उपाध्यक्ष शशिकांत शर्मा, महेश शर्मा पवालिया, कमल जोशी, अजीश शर्मा, सचिन शर्मा, चंदन बसोदिया, जमनालाल शर्मा, दामोदर प्रसाद शर्मा, गोवर्धन प्रसाद शर्मा, सनत कुमार गौतम, जेपी शर्मा सहित अन्य पदाधिकारी शामिल हुए।

ढोलबाजी गैंग के दो बदमाश गिरफ्तार

चालीस से अधिक चोरी और नकबजनी के मामले दर्ज

जयपुर। राजधानी की एयरपोर्ट थाना पुलिस ने शनिवार को ढोलबाजी गैंग के दो बदमाश सुनील धानका और बिहारी लाल को गिरफ्तार किया है। पुलिस ने इनके पास से लाखों रुपये के सोने-चांदी के आभूषण, नकब, पेचकस, चोरी की बाइक और एक कारसित कार बरामद की है। आरोपियों के खिलाफ 40 से अधिक नकबजनी और चोरी के मामले दर्ज हैं। पुलिस ने 50 किलोमीटर तक पीछा कर दोनों बदमाशों को गिरफ्तार किया। पीछा करने के दौरान एक बदमाश के पैर में दीवार कूदने से चोट भी लगी।

■ पुलिस ने 50 किलोमीटर तक पीछा कर दोनों बदमाशों को गिरफ्तार किया।

■ पीछा करने के दौरान एक बदमाश के पैर में दीवार कूदने से चोट भी लगी।

दोनों बदमाशों को दोस्ती 1996 से है और तब से ये लगातार नकबजनी और चोरी की वारदातों को अंजाम देते आ रहे हैं। फिल्मी अंदाज में वारदातें करने वाले ये बदमाश हर बार जेल से छूटने के बाद फिर से चोरी और नकबजनी की घटनाओं को अंजाम देते थे।

जहर खाकर युवक ने जान दी

जयपुर। मुहाना थाना इलाके में शनिवार रात एक युवक ने जहर खाकर जान दे दी। जांच अधिकारी एसएसआई छगन लाल ने बताया कि मदाऊ सांगानेर निवासी संदीप सांसी (30) ने सुसाइड किया है। शनिवार रात को उसने घर पर जहर पी लिया। तबीयत बिगड़ने पर परिजनों ने तुरंत उसे हॉस्पिटल पहुंचाया। डॉक्टरों ने इलाज के दौरान संदीप को मृत घोषित कर दिया।

मेडिकल सूचना पर मुहाना थाना पुलिस हॉस्पिटल पहुंची। पुलिस ने रविवार दोपहर पोस्टमार्टम करवाकर शव परिजनों को सौंप दिया। मृतक की पत्नी लक्ष्मी देवी ने अपने पीहर पक्ष के लोगों के खिलाफ पति को आत्महत्या के लिए उकसाने का आरोप लगाकर मामला दर्ज करवाया है। मृतक की पत्नी लक्ष्मी देवी ने पुलिस को बताया कि उसके पीहर पक्ष के लोगों ने 13 जून को घर आकर तोड़फोड़ की। उसके पति संदीप के साथ भी मारपीट की थी। इस कारण परेशान थे। शुक्रवार दोपहर को रामपुरा रोड पर पति को देखकर जानलेवा हमला किया गया था। आरोपियों के टॉर्चर से परेशान होकर पति संदीप ने सुसाइड का कदम उठाया।

एमपी से जयपुर लाकर प्रेमी ने प्रेमिका की हत्या की

पुलिस ने आरोपी प्रेमी को रेप और हत्या के मामले में गिरफ्तार किया

जयपुर। बिंदायका इलाके में दो दिन पहले लहलुहान हालत में मिली 15 साल की नाबालिग की इलाज के दौरान मौत हो गई। मामले में पुलिस ने नीमच (एमपी) के एक युवक अर्जुन प्रजापति (19) को रेप और हत्या के मामले में गिरफ्तार किया है। आरोपी ही नाबालिग को नीमच से भगाकर जयपुर लाया था। यहां दोनों नीमेड़ा में किराए पर रह रहे थे। पुलिस ने मृतका के परिजनों को घटना की जानकारी दे दी है। परिवार के आने के बाद मृतका का मेडिकल बोर्ड से पोस्टमार्टम किया जाएगा।

■ आरोपी नाबालिग को नीमच से भगाकर जयपुर लाया था और यहां दोनों नीमेड़ा में किराए पर रह रहे थे

■ परिवार के आने के बाद मृतका का मेडिकल बोर्ड से पोस्टमार्टम किया जाएगा

बिंदायका थाना सीआई भजनलाल ने बताया कि एमपी के युवक के खिलाफ एफआईआर दर्ज की है। 14 जून को दोपहर 3 बजे दोनों के बीच में विवाद हुआ था। आरोपी अर्जुन ने नाबालिग लड़की के सिर पर तब तक वार कर दिया। इससे वह गम्भीर रूप से घायल हो गई थी। नाबालिग को मरा हुआ समझ कर आरोपी मौके से भाग निकला था। स्थानीय

लोगों की सूचना पर पुलिस मौके पर गई तो किशोरी की सांस चल रही थी। इस पर पुलिस ने उसे अस्पताल में भर्ती करवाया। रविवार सुबह 4 बजे उसकी इलाज के दौरान मौत हो गई। पुलिस ने बिंदायका थाने में एफआईआर दर्ज कर आरोपी युवक को गिरफ्तार कर लिया। आरोपी

खुली जेल से बंदी फरार

जयपुर। सांगानेर स्थित खुली जेल से हत्या के मामले में सजा काट रहा एक बंदी फरार हो गया है। आरोपी सुबह काम पर गया था। शाम को रोल कॉल में नहीं आया तो उसके फरार होने का पता चला। इस पर खुली जेल इंंचार्ज ने मालपुरा थाने में मामला दर्ज करवाया। पुलिस ने मामला दर्ज कर आरोपी की तलाश शुरू कर दी है।

पुलिस के अनुसार खराना जमवारामगढ़ निवासी 48 वर्षीय विनोद पुत्र तोताराम हत्या के मामले में सांगानेर स्थित डॉ. सम्पूर्णानंद खुला बंदी शिविर में सजा काट रहा था। 13 जून को वह काम पर गया था। शाम को रोल कॉल पर नहीं आया।

महिला से डरा धमका कर दुष्कर्म किया

जयपुर। खोह नागोरियाण इलाके में चाकू की नोक पर एक महिला से रेप करने का मामला सामने आया है। अश्लील वीडियो बनाकर आरोपी ने ब्लैकमेल कर रुपए ऐंटे। वीडियो वायरल नहीं करने की एवज में 50 हजार रुपए की डिमांड की। मामले की जांच थानाधिकारी प्रोविजनल आईपीएस विशाल जांगिड कर रहे हैं। पुलिस ने बताया खोह नागोरियाण निवासी 32 साल की महिला ने मामला दर्ज करवाया कि पिछले करीब 5 महीने पहले मिस कॉल के जरिए सौरभ मीना से बात हुई थी। जान-पहचान नहीं होने के कारण आरोपी सौरभ से बात करने से मना कर दिया था। आरोप है कि उसके बाद आरोपी सौरभ उसे लगातार कॉल कर परेशान करने लगा। रास्ते में मिलने पर चाकू दिखाकर जान से मारने की धमकी देकर अपनी गाड़ी में बैठा लिया। चाकू की नोक पर नशीला पेश पिलाकर बेहोशी की हालत में रेप किया। दुष्कर्म कर अश्लील वीडियो भी बना लिया। वीडियो उसके मोबाइल पर भेजकर ब्लैकमेल कर रुपए ऐंटेने लगा। रुपए नहीं देने पर पति को अश्लील वीडियो भेजकर वायरल कराने की धमकी देकर 50 हजार रुपए की डिमांड की। ब्लैकमेलिंग से परेशान होकर पीड़िता ने खोह नागोरियाण थाने में आरोपी के खिलाफ रिपोर्ट दर्ज करवाई।

सहकर्मी ने किया महिला से रेप

जयपुर। शिवदासपुरा थाना इलाके में एक सहकर्मी के महिला से रेप करने का मामला सामने आया है। मामले की जांच एसीपी चाकसु सुरेंद्र सिंह कर रहे हैं। पुलिस ने बताया कि सांगानेर निवासी 33 साल की महिला ने मामला दर्ज करवाया कि मार्च-2022 में उसने एक कंपनी में जॉब जॉइन किया था। कंपनी में सहकर्मी अनिल यादव ने अकेला पाकड जबनर उससे रेप किया। विरोध करने पर डयाला-धमकाया। कंपनी छोड़कर दूसरी जगह पीड़िता ने जॉब करना शुरू कर दिया। अप्रैल-2024 में आरोपी ने घर में घुसकर दोबारा उससे रेप किया। मोबाइल में उसके अश्लील फोटो खींच लिए। लगातार पीछा कर अश्लील फोटोज को वायरल करने की धमकी देने लगा। ब्लैकमेलिंग से परेशान होकर पीड़िता ने आरोपी अनिल यादव के खिलाफ रिपोर्ट दर्ज करवाई।

संभाग प्रभारी नियुक्त

जयपुर। भारतीय जनता पार्टी प्रदेश अध्यक्ष सीपी जोशी के निर्देशानुसार भाजपा ओबीसी मोर्चा प्रदेश अध्यक्ष चंपालाल गेदर द्वारा संघटन कार्य को गति देने हेतु संभाग प्रभारियों की नियुक्ति की गई जिसमें अजमेर संभाग प्रभारी पुष्कर तेली, भरतपुर संभाग प्रभारी राजेंद्र जांगिड, बीकानेर संभाग प्रभारी सुनील यादव, कोटा संभाग प्रभारी शशि प्रकाश प्रजापत, जयपुर संभाग प्रभारी फूलचंद कुमावत, जोधपुर संभाग प्रभारी जगदीश सुधार, उदयपुर संभाग प्रभारी महेंद्र सिंह बंसल, विनोद गुप्ता, अनिल कुमार सिंगडोदिया, सुरेश कुमार अग्रवाल, सुरेश सिंगडोदिया, बजरंग लाल गर्ग, शिवकुमार जालान, दिलीप अग्रवाल, नाथूराम बीजाका, सुरेश भूतिया, मुकेश मीणा, राजेंद्र सिंह उपस्थित हुए।

शिविर में 187 मरीजों की जांच

जयपुर, (का.सं.)। शेखावाटी अग्रवाल समाज संस्था के बैनर तले व संजय एंड ज्योति अग्रवाल फाउंडेशन के संजय से 137वें निष्कूल लैंस प्रत्यारोपण शिविर रविवार को महाराजा अग्रसेन हॉस्पिटल सेक्टर 7 विद्याधर नगर जयपुर में आयोजित किया गया। जिसमें 187 मरीजों ने आंखों की जांच करवाई, जिसमें 136 व्यक्तियों को चश्मे वितरण किए गए एवं 11 व्यक्तियों को ऑपरेशन के लिए चर्चयित किया गया। शिविर में संस्था के सदस्य नथथल बंसल, विनोद गुप्ता, अनिल कुमार सिंगडोदिया, सुरेश कुमार अग्रवाल, सुरेश सिंगडोदिया, बजरंग लाल गर्ग, शिवकुमार जालान, दिलीप अग्रवाल, नाथूराम बीजाका, सुरेश भूतिया, मुकेश मीणा, राजेंद्र सिंह उपस्थित हुए।

राज्यपाल ने पूजा अर्चना की

जयपुर, (का.सं.)। राज्यपाल कलराज मिश्र रविवार को आगरा रोड स्थित श्री लक्ष्मीनारायण मंदिर पहुंचे। मिश्र ने वहां भगवान लक्ष्मीनारायण की स्तुति की। मंदिर परिसर में ही उन्होंने भगवान शिव की भी विधिवत पूजा-अर्चना कर जलार्पण कर राष्ट्र की खुशहाली और समृद्धि के लिए कामना की।